

“మధురమైన పిల్లలారా - మీ శ్రేష్ఠమైన భాగ్యమును తయారు చేసేందుకు సద్గురువు వచ్చారు. మీ నడవడికలు చాలా చాలా హుందాగా (రాయల్ గా) ఉండాలి”

ప్రశ్న:- ఇతరుల పై దోషము మోపకుండుటకు డ్రామాలో ఏ ప్రణాళిక తయారు చేయబడి ఉంది?

సమా:- ఈ పాత ప్రపంచము వినాశనమయ్యే ప్లాను తయారు చేయబడి ఉంది. ఇందులో ఎవరి దోషమూ లేదు. ఈ సమయములో ఈ ప్రపంచ వినాశనము చేసేందుకు ప్రకృతికి చాలా తీవ్రముగా కోపమొచ్చింది. నలువైపులా భూమి కంపిస్తుంది. భవనాలు కూలిపోతాయి, వరదలు వస్తాయి, కరువు కాటకాలు వస్తాయి. అందువలన తండ్రి అంటున్నారు - పిల్లలూ, ఇప్పుడు ఈ పాత ప్రపంచము నుండి మీ బుద్ధియోగమును తొలగించండి. సద్గురువు శ్రీమతమును అనుసరించండి. బ్రతికి ఉండి కూడా దేహ భావము వదిలి స్వయాన్ని ఆత్మగా భావించి తండ్రిని స్మృతి చేసే పురుషార్థము చేస్తూ ఉండండి.

పాట:- మనము ఆ మార్గములో నడుచుకోవాలి,..... (హామే ఉన్ రాహూం పర్ చల్ నా హై,.....)

ఓంశాంతి. ఏ మార్గములో నడవాలి? గురువు చూపిన మార్గములో నడవాలి. కాని వీరు ఏ గురువు? లేస్తూ - కూర్చుంటూ మానవుల నోటి నుండి వాహక్కి గురు అని వెలువడుతూ ఉంటుంది. గురువులైతే అనేకమంది ఉన్నారు. వాహ్ గురూ అని ఎవరిని అంటారు? ఎవరి మహిమను గాయనము చేస్తారు? సద్గురువైనవారు ఒక్క తండ్రి మాత్రమే. భక్తిమార్గములో అనేకమంది గురువులున్నారు. ఒక్కొక్కరు ఒక్కొక్కరిని మహిమ చేస్తారు. పిల్లల బుద్ధిలో సత్యమైన సద్గురువు ఒక్కరేనని, వారినే వాహ్ వాహ్ అని అంటారని ఉంది. సత్యమైన సద్గురువు ఉన్నప్పుడు అసత్యమైన వారు కూడా ఉంటారు. సత్యము సంగమ యుగములోనే ఉంటుంది. భక్తిమార్గములో కూడా సత్యం యొక్క మహిమను గాయనము చేస్తారు. అత్యంత ఉన్నతమైన తండ్రి ఒక్కరే సత్యమైనవారు. వారే ముక్తిదాతగా, మార్గదర్శకులుగా కూడా అవుతారు. ఈనాటి గురువులు గంగా న్నినానికి గాని, తీర్థయాత్రలకు గాని తీసుకెళ్లేందుకు మార్గదర్శకులుగా అవుతారు. ఈ సద్గురువు అటువంటి కారు. అందరూ వీరిని ‘ఓ పతిత పావనా! రండి’ అని తలుస్తూ ఉంటారు. పతిత పావనులని సద్గురువు ఒక్కరిని మాత్రమే అంటారు. వారు ఒక్కరు మాత్రమే పావనంగా చేయగలరు. ఆ గురువులు పావనంగా చేయలేరు. ఆ గురువులెవ్వరూ నన్ను ఒక్కరిని మాత్రమే స్మృతి చేయమని చెప్తారు. భలే గీతను కూడా చదువుతారు. కాని అర్థము ఏ మాత్రమూ తెలియదు. ఒకవేళ సద్గురువు ఒక్కరే అని తెలుసుకుంటే స్వయాన్ని గురువు అని పిలిపించుకోరు. డ్రామానుసారము భక్తిమార్గపు డిపార్ట్ మెంట్ వేరుగా ఉంటుంది. అందులో అనేక గురువులు, అనేక భక్తులు ఉన్నారు. కాని ఇచ్చట వీరు ఒక్కరు మాత్రమే గురువు. ఆ తర్వాత మొదటి నంబరులో వచ్చువారు ఈ దేవదేవతలు. ఇప్పుడు వారు చివరిలో ఉన్నారు. తండ్రి వచ్చి వీరికి సత్యయుగములో చక్రవర్తి పదవినిస్తారు. ఇప్పుడు అందరూ ఆటోమేటిక్ గా వాపస్ వెళ్ళాలి. అందువలన సర్వుల సద్గతిదాత ఒక్కరే అని అంటారు. కల్ప - కల్పము సంగమ యుగములోనే దేవీ దేవతా ధర్మము స్థాపన అవుతుందని మీకు తెలుసు. మీరు పురుషోత్తములుగా అవుతారు. వారు ఇక ఏ ఇతర పనీ చేయరు. గతి సద్గతిదాత ఒక్కరే అని గాయనము

కూడా చేయబడ్తుంది. ఈ మహిమ ఒక్క తండ్రిని మాత్రమే. గతి-సద్గతి ఒక్క సంగమ యుగములో మాత్రమే లభిస్తుంది. సత్యయుగములో ఒకే ధర్మముంటుంది. ఇది కూడా అర్థము చేసుకోవలసిన విషయము కదా. కాని ఈ బుద్ధినిచ్చేది ఎవరు? ఆ తండ్రి వచ్చి యుక్తిని తెలుపుతారని మీకు తెలుసు. శ్రీమతమును ఎవరికిస్తున్నారు? ఆత్మలకు. వారు తండ్రి కాక సద్గురువు, దీచరు కూడా అయ్యారు. జ్ఞానము నేర్పిస్తారు కదా. మిగిలిన గురువులంతా భక్తి మాత్రమే నేర్పిస్తారు. తండ్రి ఇచ్చు జ్ఞానము ద్వారా మీకు సద్గతి లభిస్తుంది. ఆ తర్వాత ఈ పాత ప్రపంచము నుండి వెళ్లిపోతారు. మీది అనంతమైన సన్యాసము. తండ్రి తెలియజేస్తున్నారు - ఇప్పుడు మీ 84 జన్మల చక్రము పూర్తి అయ్యింది. ఇప్పుడీ ప్రపంచము సమాప్తమైపోతుంది. ఎవరికైనా వ్యాధి సీరియస్గా ఉంటే వీరింక పోయేవారు, వీరినేమి గుర్తుంచుకోవాలని అంటారు. శరీరము సమాప్తమైపోతుంది. ఆత్మ వెళ్లి మరో శరీరమును తీసుకుంటుంది. ఆశ పోతుంది. బ్రతుకుతారని నమ్మకము లేకుంటే బెంగాలులో గంగా నదికి తీసుకెళ్లి ప్రాణము పోవాలని నీటిలో ముంచేస్తారు. మూర్ఖులను(విగ్రహాలను) కూడా పూజించి నీటిలో ముంచి మునిగిపో, మునిగిపో..... అని అంటారు. ఇప్పుడీ మొత్తం పాత ప్రపంచమంతా మునిగిపోతుందని మీకు తెలుసు. అగ్ని ప్రమాదాలు జరుగుతాయి. ఆకలితో మనుష్యులు మరణిస్తారు. ఈ పరిస్థితులన్నీ రానున్నాయి. భూకంపాలలో ఇండ్లు మొదలైనవన్నీ పడిపోతాయి. ఇప్పుడు ప్రకృతికి కోపమొస్తే అందరినీ సమాప్తము చేసేస్తుంది. ఇటువంటి పరిస్థితులు ప్రపంచమంతటికీ వస్తాయి. అనేక విధాలుగా వ్యత్యువు కబళిస్తుంది. బాంబులలో కూడా విషము నింపబడి ఉంది. కొద్దిగా వాసన వస్తూనే తెలివి తప్పి పడిపోతారు. ఏమేమి జరుగుతాయో పిల్లలైన మీకు తెలుసు. ఇవన్నీ చేయించేదెవరు? తండ్రి అయితే చేయించరు. ఇది ద్రామాలో నిర్ణయింపబడి ఉంది. ఎవ్వరినీ దూషించరు. ద్రామాలో ఈ ప్లాను తయారు చేయబడి ఉంది. పాత ప్రపంచమే మళ్ళీ నూతన ప్రపంచముగా అవుతుంది. ప్రాకృతిక ఆపదలు వస్తాయి. వినాశనము తప్పక జరుగుతుంది. ఈ పాత ప్రపంచము నుండి బుద్ధియోగమును తొలగించాలి. దీనిని అనంతమైన సన్యాసమని అంటారు.

ఇప్పుడు మీరు “వాహ్ సద్గురువు! వాహ్” మాకు ఇంత మంచి మార్గమును చూపినారని మహిమ చేస్తారు. వారు పిల్లలకు తెలుపుచున్నారు - నన్ను నిందింపజేయు పనులు చేయకండి. మీరు ఇచ్చట జీవిస్తూనే మరణిస్తారు. దేహమును వదిలి స్వయమును ఆత్మగా భావిస్తారు. దేహము నుండి భిన్నమైన ఆత్మలై తండ్రిని స్మృతి చేయాలి. ఇతను వాహ్! సద్గురు వాహ్! అని చాలా బాగా అంటారు. పారలౌకిక సద్గురువుకు మాత్రమే “ వాహ్ వాహ్!” అని మహిమ జరుగుతుంది. లౌకిక గురువులైతే అనేకమంది ఉన్నారు. సత్యమైన సద్గురువు ఒక్కరు మాత్రమే. భక్తిమార్గములో కూడా అలాగే సద్గురువు అనే పేరు కొనసాగుతుంది. సృష్టికంతటికీ తండ్రి ఒక్కరు మాత్రమే. నూతన సృష్టి ఎలా సాధించబడుతుందో ఎవరికీ తెలియదు. శాస్త్రాలలో ప్రళయం జరిగిందని మళ్ళీ రావి(పీపల్) ఆకు పై శ్రీ కృష్ణుడు వచ్చినట్లు చూపుతారు. రావి ఆకు పై ఎలా వస్తాడో ఇప్పుడు మీకు తెలుసు. కృష్ణుని మహిమ చేసినందున ఎలాంటి లాభమూ లేదు. ఇప్పుడు మిమ్ములను ఉన్నత కళలోకి తీసుకెళ్లేందుకు సద్గురువు లభించారు. మీరు ఉన్నతి అవుతే మీ కారణముగా అందరికీ మేలు జరుగుతుందని అంటారు కదా. కనుక ఆత్మల తండ్రి కూర్చొని ఆత్మలకు తెలియజేస్తున్నారు. 84 జన్మలు కూడా ఆత్మనే తీసుకుంటుంది. ప్రతి జన్మలో నామ-రూపాలు మారిపోతాయి.

ఫలానివారు 84 జన్మలు తీసుకున్నారు అనరు. ఆత్మ 84 జన్మలు తీసుకుంటుంది. శరీరాలైతే మాలపోతూ ఉంటాయి. ఈ విషయాలన్నీ మీ బుద్ధిలో ఉన్నాయి. బుద్ధిలో జ్ఞానమంతా మెదలుచుండాలి. ఎవరైనా వస్తే వారికి జ్ఞానము తెలపాలి. ఆదిలో దేవీదేవతల రాజ్యముండేది తర్వాత మళ్ళీ మధ్యలో రావణ రాజ్యమొచ్చింది. మెటికలు(మెట్లు తాపలు) దిగుతూ వచ్చారు. సత్యయుగములో సత్యప్రధానమని అంటారు. తర్వాత సత్య, రజో, తమోగుణాలలోకి దిగజారుతూ వస్తారు. చక్రము తిరుగుతూ ఉంటుంది. బాబా మమ్ములను 84 జన్మల చక్రములోకి ఎందుకు తీసుకు రావాలి? అని కొంతమంది అంటారు. కాని ఈ సృష్టిచక్రము అనాదిగా తయారై ఉంది. దీని ఆదిమధ్యాంతములు తెలుసుకోవాలి. ఇది తెలియని మనుష్యులను నాస్తికులని అంటారు. తెలుసుకున్నందున మీకు ఎంతో ఉన్నత పదవి లభిస్తుంది. ఈ చదువు అత్యంత ఉన్నతమైనది. చాలా పెద్ద పరీక్ష పాసిన వారి హృదయములో మాకు చాలా పెద్ద పదవి లభిస్తుందని చాలా ఖుషీ ఉంటుంది కదా. ఈ లక్ష్మీనారాయణులు తమ పూర్వ జన్మలో నేర్చుకొని మనుష్యుల నుండి దేవతలుగా అయ్యారని మీకు తెలుసు.

ఈ చదువు ద్వారా రాజధాని స్థాపనవుతూ ఉంది. చదువు ద్వారా చాలా గొప్ప పదవి లభిస్తుంది. ఆశ్చర్యము కదా. ఇంత పెద్ద - పెద్ద మందిరాలు ఏవైతే కట్టించారో లేక గొప్ప - గొప్ప విద్వాంసులు మొదలైన వారు ఎంతమంది ఉన్నారో వారిని సత్యయుగాదిలో వీరు ఎలా జన్మించారని అడగండి. వారు తెలుపలేరు. ఇది గీతలో తెలిపిన రాజయోగమే అని మీకు తెలుసు. గీతను పరిస్తూ వచ్చారు. కాని దాని వలన లాభము ఏ మాత్రము కలుగలేదు. ఇప్పుడు తండ్రి కూర్చొని మీకు వినిపిస్తున్నారు - బాబా, మేము 5 వేల సంవత్సరముల క్రితము కూడా మీతో కలిశామని మీరంటారు. ఎందుకు కలుసుకున్నారు? స్వర్గ వారసత్వము తీసుకొనుటకు, లక్ష్మీనారాయణులుగా తయారగుటకు అని అంటారు. పిల్లలు, పెద్దవారు, వృద్ధులు మొదలైనవారు ఎవరు వచ్చినా ఇది తప్పనిసరిగా నేర్చుకునే వస్తారు. ఇదే లక్ష్యము. ఇది సత్యమైన సత్యనారాయణ కథ కదా. రాజ్య స్థాపన జరుగుతూ ఉందని కూడా మీకు తెలుసు. బాగా అర్థము చేసుకున్న వారికి ఆంతరిక సంతోషము ఉంటుంది. బాబా అడుగుచున్నారు - రాజ్య పదవి తీసుకునే ధైర్యముందా? ఎందుకు లేదు బాబా మేము చదివేది నరుని నుండి నారాయణునిగా అగుటకే అంటారు. ఇంతవరకు మేము స్వయాన్ని శరీరమని భావించేవారము. ఇప్పుడు తండ్రి మనకు ధర్మ సమ్మతమైన చక్కని మార్గము చూపించారు. దేహీ - అభిమానులుగా తయారగుటకు శ్రమ పడాలి. మాటిమాటికి తమ నామ, రూపాలలో చిక్కుకుంటారు. నామ-రూపాలకు భిన్నముగా కండి అని తండ్రి అంటున్నారు. ఆత్మ అనేది కూడా పేరే కదా. తండ్రి సుప్రీమ్ పరమపిత. లౌకిక తండ్రిని పరమపిత అని అనరు. పరమ అనే పదము ఒక్క తండ్రికి మాత్రమే వర్తిస్తుంది. “ వాహ్! గురువు ” అని కూడా వారినే అంటారు. మీరు సిక్కులకు కూడా అర్థము చేయించవచ్చు. గ్రంథ్ సాహెబ్ లో అయితే పూర్తిగా వర్ణించబడింది. గ్రంథములో జప్ సాహెబ్ లో, సుఖమనిలో ఉన్నంత వర్ణన ఏ శాస్త్రములోనూ లేదు. ఇవే ముఖ్యమైన కొన్ని శబ్దాలు - “ సాహెబ్ ను పృతి చేస్తే మీకు 21 జన్మల సుఖము లభిస్తుంది ” అని తండ్రి అంటున్నారు. ఇందులో తికమక చెందే మాట లేదు. తండ్రి చాలా సులభంగా చేసి అర్థము చేయిస్తారు. ఎంతోమంది హిందువులు మార్పు చెంది సిక్కులుగా అయ్యారు.

మీరు మనుష్యులకు మార్గము తెలుపుటకు అనేక చిత్రాలు మొదలైనవి తయారు చేస్తారు. ఎంతో

సులభముగా తెలుపుతారు మీరు మొదట ఆత్మలు, తర్వాత అనేక ధర్మాలలోకి వచ్చారు. ఇది వెర్రిటి ధర్మాల వృక్షము. ఈ ఏసుక్రీస్తు ఎలా వస్తారో ఇతరులెవ్వరికీ తెలియదు. తండ్రి అర్థము చేయించారు - కొత్తగా క్రిందికి వచ్చిన ఆత్మకు కర్తవ్యోగముండదు. క్రీస్తు ఆత్మ శిక్ష అనుభవించుటకు ఏ వికర్మా చేయలేదు. సత్యప్రధాన ఆత్మ వచ్చి ఎవరిలో ప్రవేశిస్తుందో వారిని క్రాసు మొదలైన వాటి పైకి ఎక్కిస్తారు. క్రీస్తును కాదు. క్రీస్తు ఆత్మ మరో జన్మ తీసుకొని చాలా పెద్ద పదవి పొందుతుంది. పోప్ చిత్రము కూడా ఉంది.

ఇప్పుడు ప్రపంచమంతా పూర్తిగా పైసాకు కూడా కొరగాకుండా చెడిపోయింది. మీరు కూడా అలాగే ఉండేవారు. కానీ ఇప్పుడు మీరు పూర్తిగా రూపాయి విలువంతగా అవుతున్నారు. తర్వాత వారి వారసులు తింటారని అనుకోకండి. అదంతా ఏమియూ ఉండదు. మీరు మీ చేతులు పూర్తిగా నింపుకొని వెళ్తారు. మిగిలినవారంతా ఖాళీ చేతులతో వెళ్తారు. మీరు సంపన్నంగా, సంపూర్ణముగా అగుటకే చదువుచున్నారు. ఎవరైతే కల్ల క్రితము వచ్చారో వారే వస్తారని మీకు తెలుసు. కొంచెము విన్నా వచ్చేస్తారు. అందరూ ఒకేసారి చూడను కూడా చూడలేరు. మీరు అనేకమంది ప్రజలను కూడా తయారు చేస్తారు. బాబా అందరినీ చూడలేరు. కొద్దిగా విన్నా ప్రజలుగా తయారవుతూ పోతారు. మీరు లెక్కపెట్టలేరు.

పిల్లలైన మీరు సేవ చేస్తున్నారు. బాబా కూడా సేవ చేస్తున్నారు. బాబా సర్వీసు లేకుండా ఉండలేరు. ప్రతి రోజూ ఉదయమే సేవ చేయుటకు వస్తారు. సత్సంగాలు మొదలైనవి కూడా ఉదయమే జరుగుతాయి. అప్పుడు అందరికీ తీరిక ఉంటుంది. బాబా అంటున్నారు - పిల్లలైన మీరు ఇంటి నుండి ఉదయమే చీకటితో లేక రాత్రిపూట చీకటిలోగాని రాకండి. ఎందుకనగా పోను పోను ప్రపంచము చాలా చెడిపోతూ ఉంది. అందువలన ప్రతి వీధిలోను, ప్రతి సందు - సందులోను సేవాకేంద్రాలు ఇళ్లకు దగ్గరలో ఉండాలి. ఇంటి నుండి సెంటరుకు వెళ్లుటకు సులభము కావాలి. మీ సంఖ్య పెరిగినప్పుడు రాజధాని స్థాపనవుతుంది. తండ్రి చాలా సహజంగా తెలిపిస్తున్నారు. ఈ రాజయోగము ద్వారానే స్థాపన చేస్తున్నారు. పోతే ఈ పాత ప్రపంచము ఉండనే ఉండదు. ప్రజలైతే అనేకమంది తయారవుతారు. మాల కూడా తయారవ్వాలి. సేవ చేసి చాలా మందిని తమ సమానముగా తయారు చేయువారు మాలలోని మణులుగా అవుతారు. జనులు మాల త్రిప్పుతూ ఉంటారు కాని అర్థము ఏ మాత్రమూ తెలియదు. చాలా మంది గురువులు బుద్ధి కుదురుగా ఉండుటకై మాలను ఇస్తారు. కామము మహాశత్రువు. రోజు రోజుకు చాలా చెడిపోతూ కఠినమౌతూ వస్తుంది. తమోప్రధానమవుతూ పోతుంది. ఈ ప్రపంచము చాలా అశుద్ధమైనది. మేము చాలా విసిగిపోయాము అని బాబాకు చెప్తుంటారు. త్వరగా సత్సయ్యుగములోకి తీసుకెళ్ళండని చాలామంది చెప్తారు. తండ్రి అంటున్నారు - ఓపిక పట్టండి. స్థాపనయ్యే తీరాలి. ఇది నా పాలన. నా పాలనయే మిమ్ములను తీసుకెళ్తుంది. ఇది కూడా తెలిపినారు. ఆత్మలైన మీరు పరంధామము నుండి వచ్చారు. మరలా అచ్చటకే వెళ్ళాలి. పాత్ర చేయుటకై మరలా వస్తారు. అందువలన పరంధామాన్ని గుర్తు చేసుకోవాల్సి ఉంటుంది. తండ్రి కూడా అంటున్నారు - నన్ను ఒక్కరిని మాత్రమే స్మృతి చేస్తే వికర్మలు వినాశనమవుతాయి. అందరికీ ఈ సందేశమునివ్వాలి. మీరు తప్ప ఏ ఇతర సందేశములు, మెసెంజర్లు లేరు. వారైతే ముక్తిధామము నుండి క్రిందకు తీసుకొని వస్తారు. వారు మెట్లు క్రిందికి దిగే తీరాలి. పూర్తిగా తమోప్రధానమైనప్పుడు తండ్రి మరలా వచ్చి అందరినీ సత్యప్రధానంగా చేస్తారు. మీ కారణముగా అందరూ

వాపస్ వెళ్ళవలసి వస్తుంది. ఎందుకనగా మీకు నూతన ప్రపంచము కావాలి కదా. ఇది కూడా త్రామాలో రచింపబడి ఉంది. పిల్లలకు చాలా నష్టం ఉండాలి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక

పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. ఈ దేహము యొక్క నామ-రూపాల నుండి భిన్నమై దేహి-అభిమానులుగా తయారవాలి. సద్గురువును నిందింపచేయు నడవడికలు ఉండరాదు.
2. మాలలోని మణులుగా అయ్యేందుకు చాలా మందిని మీ సమానంగా తయారు చేయు సేవ చేయాలి. రాజ్య పదవి తీసుకునేందుకు మేము చదువుకుంటున్నామనే ఖుషీ ఆంతరికములో ఉండాలి. నరుని నుండి నారాయణునిగా తయారగుటకై ఈ చదువు చదువుచున్నారు.

వరదానము :- “ హా జీ(సరే చిత్తం) అనే పాఠము ద్వారా సేవలలో మహాన్నతంగా అయ్యే

సర్వుల ఆశీర్వాదాలకు పాత్రులు కండి”

ఏ సేవ అయినా సంతోషంగా ఉత్సాహంగా చేస్తూ సదా ఏ సేవ అయినా ఇందులో అందరి ఆశీర్వాదాలు ప్రాప్తి అవ్వాలని ఉండాలి. ఎందుకంటే ఎక్కడైతే ఆశీర్వాదాలుంటాయో అక్కడ శ్రమ ఉండదు. ఇప్పుడీ లక్ష్యముండాలి - “ఎవరి సంపర్కములోకి వచ్చినా వారి నుండి ఆశీర్వాదాలు తీసుకోవాలి”. హా జీ(సరే /చిత్తం) అనే పాఠమే ఆశీర్వాదాలు తీసుకునేందుకు సాధనము. ఎవరైనా తప్పు చేసినా వారిని తప్పు పట్టి కింద పడవేయుటకు బదులు వారికి ఆధారమిచ్చి నిలబెట్టండి, సహయోగులుగా కండి. అలా చేస్తే వారి నుండి కూడా తృప్తి చెందిన ఆశీర్వాదాలు లభిస్తాయి. ఎవరైతే ఆశీర్వాదాలు తీసుకొనుటలో గొప్పవారిగా ఉంటారో వారు స్వతహాగా మహాన్నతమైపోతారు.

స్లోగన్:- “హార్డ్ వర్క్ (కష్టపడి పనిచేయుట)తో పాటు మీ స్థితి కూడా హార్డ్ గా

(శక్తివంతముగా)చేసుకోవాలనే లక్ష్యముంచుకోండి”